



# સોરાષ્ટ્ર આસપાસ

ભાવનગર, રાજકોટ, જામનગર અને અમરેલીથી એક સાથે પ્રસિદ્ધ થતું સાંઘ્ય દૈનિક

JAMNAGAR  
www.aaspassdaily.com



લીલા વર્લ્ડ વાઈડ  
શુપનું અખબાર સમુહ

● મેનેજિંગ તંત્રી : કોમલકાંત શર્મા

શિવમ બિહીગ, અનુપમ ટોકીઝ પાસે, જામનગર ૯૭૨૭૯૧ ૧૦૮૭

● સંવત ૨૦૮૨ પોષ વદ - ૧૦

સોમવાર, તા.૧૨-૦૧-૨૦૨૬

અંક : ૧૨ વર્ષ : ૨૧

jamnagar@aaspassindia.com

કિંમત રૂ. ૨-૫૦ પાના - ૮

# અમદાવાદમાં વડાપ્રધાનના હસ્તે પતંગ મહોત્સવનો પ્રારંભ

પ્રધાનમંત્રી નરેન્દ્ર મોદી અને જર્મન ચાન્સેલર ફેડરિક મેર્ક એક જ કારમાં સાબરમતી રિવરફ્રન્ટ પહોંચ્યા અને આંતરરાષ્ટ્રીય પતંગ મહોત્સવનો પ્રારંભ કરાવ્યો : બંને નેતાઓએ સાબરમતી આશ્રમની પણ મુલાકાત લીધી



અમદાવાદ પ્રધાનમંત્રી નરેન્દ્ર મોદીએ ગુજરાતમાં સાબરમતી નદીના કિનારે આયોજિત આંતરરાષ્ટ્રીય પતંગ મહોત્સવમાં ભાગ લીધો હતો. આ રંગીન અને જીવંત ઉત્સવ ભારત અને વિદેશના સહભાગીઓ સાથે ભારતના સમૃદ્ધ સાંસ્કૃતિક વારસાને પ્રદર્શિત કરે છે. પ્રધાનમંત્રી નરેન્દ્ર મોદી અને જર્મન ચાન્સેલર ફેડરિક મેર્ક એક જ કારમાં સાબરમતી રિવરફ્રન્ટ પહોંચ્યા હતા. પ્રધાનમંત્રી નરેન્દ્ર મોદીએ સાબરમતી આશ્રમ ખાતે જર્મન ચાન્સેલર ફેડરિક મેર્કનું સ્વાગત કર્યું. બંને નેતાઓએ મહાત્મા

ગાંધીને પુષ્પાંજલિ અર્પણ કરી, સાબરમતી આશ્રમમાં મહાત્મા ગાંધી દ્વારા ઉપયોગમાં લેવાતા ચરખાને નિહાળ્યા અને મુલાકાતી પુસ્તકમાં તેમના વિચારો નોંધ્યા. પીએમ મોદી અને જર્મન ચાન્સેલર વચ્ચેની ચર્ચા ફક્ત દ્વિપક્ષીય મુદ્દાઓ સુધી મર્યાદિત રહેશે નહીં. યુકેન કટોકટી, વૈશ્વિક સુરક્ષા પરિસ્થિતિઓ અને આંતરરાષ્ટ્રીય રાજકારણમાં વધતા તણાવ જેવા વિષયો પર પણ ચર્ચા થવાની સંભાવના છે. આ મુલાકાત એવા સમયે થઈ રહી છે જ્યારે વિશ્વના ઘણા ભાગોમાં રાજકીય અને લશ્કરી ઉથલપાથલ ચાલી રહી છે.

જર્મન ચાન્સેલર ફેડરિક મેર્ક ભારતની બે દિવસીય મુલાકાતે અમદાવાદ પહોંચ્યા છે. ચાન્સેલર મેર્ક પ્રધાનમંત્રીના આમંત્રણ પર ૧૨-૧૩ જાન્યુઆરી ૨૦૨૬ દરમિયાન ભારતની સત્તાવાર મુલાકાતે છે, આ તેમની ભારતની પ્રથમ સત્તાવાર મુલાકાત હશે.



પ્રધાનમંત્રી નરેન્દ્ર મોદી અને જર્મન ચાન્સેલર ફેડરિક મેર્ક એ આજે અમદાવાદ સ્થિત ગાંધી આશ્રમની મુલાકાત લીધી હતી. બંને નેતાઓએ મહાત્મા ગાંધી દ્વારા ઉપયોગમાં લેવાતા ચરખાને નિહાળ્યો હતો. ચરખા ઉપર કામ કરી રહેલા એક મહિલાના કામથી તેઓ પ્રભાવિત થયા હતા.

## ડોનાલ્ડ ટ્રમ્પે હવે પોતાને વેનેઝુએલાના કાર્યકારી રાષ્ટ્રપતિ જાહેર કર્યા ?

સોશિયલ મીડિયા પ્લેટફોર્મ પર ટ્રમ્પે એક ફોટો મૂકતા અટકળો તેજ બની વોશિંગ્ટન ડી સી તાજેતરમાં યુએસએ દક્ષિણ અમેરિકાના દેશ વેનેઝુએલાના પાટનગર કરાકાસ પર હુમલો કરીને રાષ્ટ્રપતિ નિકોલસ માદુરો અને તેમની પત્નીનું અપહરણ કર્યું હતું. વેનેઝુએલામાં સત્તા અંગે ખેંચતાણ ચાલી રહી છે, એવામાં યુએસ રાષ્ટ્રપતિ ડોનાલ્ડ ટ્રમ્પે પોતાને વેનેઝુએલાના કાર્યકારી રાષ્ટ્રપતિ જાહેર કર્યા છે. તેમણે પોતાના સોશિયલ મીડિયા પ્લેટફોર્મ ટ્વિટ્સોશિયલ પર એક સ્ક્રિન શોટ શેર કર્યો છે. ટ્વિટ્સોશિયલ પરની એક પોસ્ટમાં ટ્રમ્પે વિકિપીડિયા પર પોતાના પેજનો એક સ્ક્રિન શોટ શેર કર્યો છે. જેમાં ટ્રમ્પને "વેનેઝુએલાના કાર્યકારી રાષ્ટ્રપતિ" ગણાવવામાં આવ્યા છે. જો કે આ ઈમેજ એડિટ કરેલી છે, વીકીપીડિયા પર ટ્રમ્પના પેજ પર આવી કોઈ માહિતી નથી. નોંધનીય છે ટ્રમ્પ સોશિયલ મીડિયા પર આવી મજાક કરતા રહે છે. ગત વર્ષે પોપ ફ્રાન્સિસના અવસાન બાદ નવા પોપ ચૂંટવા માટે કોન્કલેવ ચાલી રહ્યો હતો ત્યારે ટ્રમ્પે પોતાને પોપ તરીકે દર્શાવતો ફોટો શેર કર્યો હતો. ટ્રમ્પ અગાઉ અનેક વાર કહી ચુક્યા છે કે જ્યાં સુધી સત્તાનું સુરક્ષિત, યોગ્ય અને ન્યાયી હસ્તાંતરણ સુનિશ્ચિત ન થાય ત્યાં સુધી વેનેઝુએલાની સરકાર યુએસ ચલાવશે. વેનેઝુએલાની સુપ્રીમ કોર્ટે ડેલ્ટા રોડિંગને વેનેઝુએલાના વચગાળાના રાષ્ટ્રપતિ તરીકે નિયુક્ત કર્યા. ટ્રમ્પે પણ માદુરોના ઉપરાષ્ટ્રપતિ ડેલ્ટા રોડિંગને સત્તા સંભાળવાની મંજૂરી આપી હતી. ટ્રમ્પે એવી પણ ધમકી આપી હતી કે જો માદુરોના નજીકના નેતા તેમની માંગણીઓ મુદ્દે સહકાર નહીં આપે, તો વેનેઝુએલા સામે વધુ લશ્કરી કાર્યવાહી કરવામાં આવી શકે છે. દરમિયાન, યુએસ સેક્રેટરી ઓફ સ્ટેટ માર્કો રુબિયોએ જણાવ્યું કે યુએસએ વેનેઝુએલામાં શાસન માટે શ્રી-સ્ટેપની યોજના બનાવી છે.

## ન્યુઝીલેન્ડમાં ખ્રિસ્તી જુથે 'હાકા' ડાન્સ કરીને શીખ શોભાયાત્રા અટકાવતા વિવાદ

ઘટના મામલે અમૃતસર સ્થિત શિરોમણી ગુરુદ્વારા પ્રબંધક સમિતિ સહિત શીખ સંગઠનોને ચિંતા વ્યક્ત કરી

ન્યુઝીલેન્ડમાં છેલ્લા એક મહિનામાં બીજી વખત શીખ સમુદાયના અપમાનની ઘટના બની છે. આજે ગુરુ ગોવિંદ સિંહની જન્મજયંતિની નિમિત્તે શીખ સમુદાય દ્વારા આયોજિત નગર કીર્તન યાત્રાનો એક સ્થાનિક રાઈટ વિંગ ધાર્મિક જુથે વિરોધ કર્યો હતો. આ ઘટના મામલે અમૃતસર સ્થિત શિરોમણી ગુરુદ્વારા પ્રબંધક સમિતિ સહિત શીખ સંગઠનોને ચિંતા વ્યક્ત કરી છે. અહેવાલ મુજબ, આ ઘટના ઓક્લેન્ડથી લગભગ ૨૨૫ કિમી દૂર આવેલા તોરંગા શહેરમાં બની હતી. ગુરુદ્વારા શીખ સંગત મંદિરથી આજે રવિવારે ૧૧ વાગ્યે શોભાયાત્રા શરૂ થઈ હતી અને કેમેરોન રોડ થઈને તોરંગા બોલ કોલેજ તરફ આગળ વધી રહી હતી. આ દરમિયાન ખ્રિસ્તી



ધર્મના આગેવાન બ્રાયન તામાકી અને ડેસ્ટિની ચર્ચ સાથે જોડાયેલા લોકોનું ટોળું આવી પહોંચ્યું હતું અને શોભાયાત્રાને અટકાવી હતી. ખ્રિસ્તી જુથે શીખ શોભાયાત્રાની સામે પરંપરાગત આદિવાસી નૃત્ય 'માઓરી

હાકા' પરફોર્મ કર્યું. આ દરમિયાન "આ ભારત નહીં પણ ન્યુઝીલેન્ડ છે" લખેલા બેનર જોવા મળ્યા હતાં. ખ્રિસ્તી જુથ સમુદાયની આ શોભાયાત્રાના વિશેષ પાર્ટ એવી શક્યતાને ધ્યાનમાં રાખીને, પોલીસ વિભાગે પહેલાથી જ સુરક્ષા વ્યવસ્થા વધારી દીધી હતી. પોલીસ બંને પક્ષોએ સમાધાન કરાવ્યું હતું અને અનિચ્છનીય ઘટના ટળી હતી. બ્રાયન તામાકીએ સોશિયલ મીડિયા પર વિડીયો શેર કર્યો છે અને કેપ્શનમાં લખ્યું હતું, "આ રસ્તાઓ કોના છે? કીવીઓની છે" "સાચા દેશભક્તો પાછળ ન હટતા." ગત મહીને ઓક્લેન્ડમાં શીખ સમુદાયની એક શોભાયાત્રા દરમિયાન પણ આવા દ્રશ્યો સર્જાયા હતાં, જેને કારણે તણાવ પેદા થયો હતો.

## વેનેઝુએલાની સબસિડીના સહારે ક્યુબાની અર્થવ્યવસ્થા ચલાવવાનો યુગ હવે સમાપ્ત : ટ્રમ્પ

વોશિંગ્ટન અમેરિકન પ્રમુખ ડોનાલ્ડ ટ્રમ્પે ક્યુબાની સીધી ચેતવણી આપી છે કે કાં તો તે વોશિંગ્ટન સાથે સમજૂતી કરે અથવા સંપૂર્ણ આર્થિક અલગતા માટે તૈયાર રહે. ટ્રમ્પે દાવો કર્યો છે કે વેનેઝુએલાના તેલ પર નિર્ભર ક્યુબાની અર્થવ્યવસ્થા હવે પતનની આરે છે અને તેની પાસે કોઈ વિકલ્પ બચ્યો નથી. ઉલ્લેખનીય છે કે ટ્રમ્પ અત્યાર સુધી વેનેઝુએલા પર કાર્યવાહી કરી ચુક્યા છે. ત્યારબાદ તેમણે ઈરાન, ગ્રીનલેન્ડ, કોલંબિયા અને હવે ક્યુબાને ધમકી આપી છે.

### અમેરિકાના પ્રમુખની વેનેઝુએલા અને ઈરાન બાદ સમજૂતી માટે ક્યુબાને ધમકી

ટ્રમ્પે તેમના સોશિયલ મીડિયા પ્લેટફોર્મ 'ટ્વિટ્સોશિયલ' પર લખ્યું હતું કે, "વેનેઝુએલાની સબસિડીના સહારે ક્યુબાની અર્થવ્યવસ્થા ચલાવવાનો યુગ હવે સમાપ્ત થઈ ગયો છે. હવે ક્યુબાને ન તેલ મળશે, ન પૈસા. બધું જ જીરો છે. હું તેમને કડક સલાહ આપું છું કે તેઓ સમય રહેતા ડીલ કરી લે."

ઉલ્લેખનીય છે કે, ક્યુબા તેની જરૂરિયાતનું ૫૦ ટકા તેલ વેનેઝુએલા પાસેથી મેળવતું હતું. પરંતુ જાન્યુઆરીમાં માદુરોની ધરપકડ બાદ અમેરિકાએ તેલના પુરવઠા પર સંપૂર્ણ નિયંત્રણ મેળવી લીધું છે, જેના કારણે ક્યુબામાં અત્યારે ભારે વીજ કાપ અને ઈથેનની તંગી સર્જાઈ છે. ટ્રમ્પની આ ધમકી બાદ ક્યુબાના પ્રમુખ મિગેલ ડિયાઝ-કેનેલે આક્રમક વલણ અપનાવતા ૬ પર લખ્યું કે, "ક્યુબા એક સ્વતંત્ર અને સાર્વભૌમ દેશ છે. અમને કોઈ નિર્દેશ આપી શકે નહીં. અમે સંઘર્ષ નથી ઈચ્છતા, પરંતુ દેશની રક્ષા માટે લોહીના છેલ્લા ટીપાં સુધી લડવા તૈયાર છીએ." ક્યુબાના વિદેશ મંત્રીએ અમેરિકા પર 'ગુનાહિત વલણ' અપનાવવાનો આરોપ મૂક્યો અને કહ્યું કે અમેરિકા વૈશ્વિક શાંતિ માટે ખતરો છે.

હવાના (ક્યુબા) અને કારાકસ (વેનેઝુએલા) વચ્ચેનું દાયકાઓ જૂનું ગઠબંધન અત્યારે જોખમમાં છે. થિસેનકુપ મરીન સિસ્ટમ્સ અને ભારતની માઝાગોન ડોક શિપબિલ્ડર્સ લિમિટેડ વચ્ચે ભાગીદારી શામેલ હોઈ શકે છે. આ સોદો ભારતની દરિયાઈ શક્તિને મજબૂત બનાવવામાં મુખ્ય ભૂમિકા ભજવશે.

## ઈસરોના મિશનમાં વિઘ્ન: લોન્ચિંગ રોકેટમાં ટેકનિકલ ખામી સર્જાઈ

લોન્ચિંગના ત્રીજા તબક્કામાં રોકેટ માર્ગ પરથી ભટકી જતા ઈસરોની ટીમ દ્વારા આગળનો ડેટા મેળવવા તજવીજ શ્રીહરિકોટા ઈસરોના વર્ષના પ્રથમ મિશનને મોટો ફટકો પડ્યો છે. ઈસરોએ આજે ૨૬૦ ટનના PSLV-C62 રોકેટને લોન્ચ કર્યું હતું જેમાં અન્વેષા ઉપગ્રહ અને ૧૪ અન્ય ઉપગ્રહો હતા, પરંતુ લોન્ચના ત્રીજા તબક્કા દરમિયાન ટેકનિકલ ખામી સર્જાઈ હતી. રોકેટ તેના નિર્ધારિત માર્ગથી ભટકી ગયું હતું. ઈસરો દ્વારા આ મામલે ડેટા મેળવવા પ્રયાસ હાથ ધરવામાં આવ્યા છે. ભારતીય અવકાશ સંશોધન સંગઠન - ઈસરોએ આજે ૨૬૦ ટનનું PSLV-C62 રોકેટ લોન્ચ કર્યું, જેમાં અન્વેષા ઉપગ્રહ અને ૧૪ અન્ય ઉપગ્રહો હતા, પરંતુ લોન્ચના ત્રીજા તબક્કા દરમિયાન ટેકનિકલ ખામી સર્જાઈ હતી. આ મિશન વર્ષનું પ્રથમ લોન્ચ હતું. પૃથ્વી નિરીક્ષણ ઉપગ્રહ અન્વેષા અને ૧૪ અન્ય ઉપગ્રહોને આજે શ્રીહરિકોટા પ્રક્ષેપણ કેન્દ્રથી ભ્રમણકક્ષામાં મુકવાના હતા. જોકે, રોકેટ તેના માર્ગ પરથી ભટકી ગયું અને ઈસરોની ટીમ આ બાબતની તપાસ કરી રહી છે.

## પીએમ મોદી અને જર્મન ચાન્સેલર વચ્ચેની બેઠકમાં મહત્વના મુદ્દાઓ પર ચર્ચા

યુકેન કટોકટી, વૈશ્વિક સુરક્ષા પરિસ્થિતિઓ અને આંતરરાષ્ટ્રીય રાજકારણમાં વધતા તણાવ જેવા વિષયોની સાથોસાથ મહત્વના કરાર પણ થશે



આ મુલાકાતનો મુખ્ય એજન્ડા ભારતીય નૌકાદળ માટે છ અત્યાધુનિક સબમરીન ખરીદવાનો પ્રસ્તાવ છે. આ સોદો આશરે રૂ. ૫૨,૫૦૦ કરોડનો હોવાનું જાણવા મળે છે. આ કરારમાં જર્મનીની અગ્રણી સંરક્ષણ કંપની, થિસેનકુપ મરીન સિસ્ટમ્સ અને ભારતની માઝાગોન ડોક શિપબિલ્ડર્સ લિમિટેડ વચ્ચે ભાગીદારી શામેલ હોઈ શકે છે. આ સોદો ભારતની દરિયાઈ શક્તિને મજબૂત બનાવવામાં મુખ્ય ભૂમિકા ભજવશે.

સબમરીન સોદાથી ભારત માટે મહત્વપૂર્ણ સબમરીન સોદાથી સંરક્ષણ ઉત્પાદનમાં વધારો થશે. ભારતીય નૌકાદળની તાકાત અને ક્ષમતામાં વધારો થશે. સંરક્ષણ ક્ષેત્રમાં મેક ઈન ઈન્ડિયાને મજબૂત બનાવવામાં આવશે. ભારતને અદ્યતન જર્મન સબમરીન ટેકનોલોજી પ્રાપ્ત થશે. હિંદ મહાસાગર ક્ષેત્રમાં ભારતની વ્યૂહાત્મક સ્થિતિ મજબૂત થશે.